

## ಪ್ರಾಚಿತ್ ಕಾಳಾಚೊ ಚೊವ್ತೊ ಆಯ್ತಾರ್

27, ಮಾರ್ಚ್ 2022

ಮೊಗಾಚ್ಯಾಂನೊ, ಆಜ್ ಆಮಿ ಎಕಾಚ್ ಕಾಳ್ಜಾಚಿಂ ಆನಿ ಮನಾಚಿಂ ಜಾವ್ನ್ ಹ್ಯಾ ಮಿಸಾಂತ್ ಭಾಗ್ ಘೆತಾನಾ ಸರ್ವೆಸ್ಪರ್ ದೇವ್ ಆಮ್ಕಾಂ ತಾಚ್ಯಾ ಉದಾರ್ ಆನಿ ದಯಾಳ್ ಕಾಳ್ಜಾಚೊ ಅನ್ನೊಗ್ ಕರುಂಕ್ ಉಲೊ ದಿತಾ. ತಾಚ್ಯೆ ಪರಿಂಚ್ ಆಮಿಯ್ ಉದಾರ್ ಆನಿ ದಯಾಳ್ ಜಾಂವ್ಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾ ವೆಳಾರ್ ಮಾಗ್ಯಾಂ. ವೆಚಿಕ್ ಪೂತ್ ಆಪ್ಲ್ಯಾ ಬಾಪುಯ್ ಲಾಗಿಂ ಪಾಟಿಂ ಆಯ್ಲೆ ಪರಿಂ ಆಮಿಯ್ ಆಮ್ಚೆ ಚುಕಿಂಕ್ ಭಗ್ಣೆಂ ಮಾಗ್ಯಾಂ ಆನಿ ಹ್ಯಾ ಮಿಸಾಚ್ಯಾ ಬಲಿದಾನಾಂತ್ ಘಾವೊ ತ್ಯೆ ಪರಿಂ ವಾಂಟೊ ಘೆವ್ಯಾಂ.

### ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಜೊಶ್ವಾ 5: 9-12

ಅಂತರ್ಗೀತ್ : ಕೀರ್ತನ್ 33

ದುಸ್ರೆಂ ವಾಚಪ್ : 2 ಕೊರಿ. 5: 17-21

ಸುವಾರ್ತಾ : ಲೂಕ್ 15: 1-3,11-32

### ಮಿಸಾಚಿಂ ಗಿತಾಂ:

ಪ್ರವೇಶ್ : A 11

ಭೆಟೊವ್ಣಿ : C 26

ಕುಮ್ಗಾರ್ : D 34

ನಿರ್ಗಮನ್ : I 4

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಚ್ಯಾ ಭಾವಾಂ ಭಯ್ಣಿಂನೊ, ಆಮಿ ಆಮ್ಚಾ ದಯಾಳ್ ಸರ್ಗಿಂಚ್ಯಾ  
ಬಾಪಾ ಲಾಗಿಂ, ತಾಚೊ ಮೋಗ್ ಆಮ್ಕಾಂ ಆಮ್ಚಿ ಪಾತ್ಕಿ ಜಿಣಿ ಸಾಂಡುನ್  
ತಾಚಿಂ ಪರ್ತುನ್ ಪಾಟಿಂ ವಚುಂಕ್ ಆಧಾರ್ ದಿಂವ್ಕ್ ಮಾಗ್ಯಾಂ.

1. ಬಾಪಾ, ಪವಿತ್ರ ಸಭಾ ಚಲವ್ನ್ ವ್ಹರಾಚ್ಯಾ ಪಾಪಾಸಾಯ್ಬ್, ಸರ್ವ್ ಮುಕೆಲಿ ಆನಿ  
ಧಾರ್ಮಿಕಾಂನಿ ಪಾತ್ಕಾ ದ್ವಾರಿಂ ಘಾಯೆಲ್ಲ್ಯಾ ಹ್ಯಾ ಸಂಸಾರಾಕ್, ಭಗ್ವಣ್ಯಾಚೆ ಆನಿ  
ದಯಾಳ್ಪಣಾಚೆ ಗುರ್ತ್ ಜಾಂವ್ಕ್ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ಯಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಸರ್ವ್ ಸಾಮಾಜಿಕ್ ಮುಖೆಲ್ಯಾಂನಿ ದ್ವೇಷ್ ಆನಿ ವೆಗ್ಳಾಚಾರಾ ವರ್ವಿಂ ಸಮಾಜೆಂತ್  
ಅಸಮಾಧಾನ್ ಆನಿ ಮನಸ್ಥಾಪ್ ಆಸ್ಲೆಲ್ಯೆ ಕಡೆನ್, ರಾಜಿ ಸಂಧಾನಾ ದ್ವಾರಿಂ  
ಲೊಕಾಕ್ ಸಾಂಗಾತಾ ಹಾಡುಂಕ್ ತುಜೊ ಆಧಾರ್ ಲಾಬಯ್ ಮ್ಹಣ್ ಮಾಗ್ಯಾಂವ್.

3. ಕ್ರಿಸ್ತಾಂವ್ ಕುಟ್ಮಾಚ್ಯಾ ಸಾಂದ್ಯಾಂನಿ ವೆಗ್ಳಾಚಾರ್ ಆಸ್ಚೆ ಕಡೆ, ಭಗ್ವಣ್ಯಾಚಿಂ ಆನಿ  
ಮೊಗಾಚಿಂ ಕುಟ್ಮಾಂ ಬಾಂದುನ್ ಹಾಡುಂಕ್ ತುಜಿ ಕುರ್ಪಾ ಲಾಬಯ್ ಮ್ಹಣ್  
ಮಾಗ್ಯಾಂವ್.

4. ವಾಯ್ ಸವಯಾಂಕ್ ವಳಗ್ ಜಾವ್ನ್ ಆಪ್ಲ್ಯಾ ಕುಟ್ಮಾ ಆನಿ ಭಾವಾರ್ಥ್ಯಾ ಧಾವ್ನ್  
ಪಯ್ಸ್ ಜಾಲ್ಲ್ಯಾ ಯುವಜಣಾಂನಿ, ದೆವಾಚ್ಯಾ ಆನಿ ಆಪ್ಲ್ಯಾ ಕುಟ್ಮಾಚ್ಯಾ ಭಗ್ವಣ್ಯಾಚೊ  
ಅನ್ನೊಗ್ ಕರ್ನ್ ತಾಂಚ್ಯಾ ತಾಂಚ್ಯಾ ಕುಟ್ಮಾಂಕ್ ಶಾಬಿತ್ ಪಾಟಿಂ ಯೆಂವ್ಚ್ಯಾಕ್  
ಕುರ್ಪಾ ಮೆಳುಂ ಮ್ಹಣ್ ಮಾಗ್ಯಾಂವ್.

5. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಆಸ್ಲಲ್ಯಾ ಆಮಿ ಸಮೆಸ್ತಾಂನಿ  
ಆಮ್ಚೊ ದೇವ್ ಭಗ್ವಣ್ಯಾಚೊ ದೇವ್ ಮ್ಹಣ್ ವಳ್ಕುನ್ ತಾಚ್ಯಾ ಭಗ್ವಣ್ಯಾಚೊ ಅನ್ನೊಗ್  
ಹೆರಾಂಕ್ ದಿಂವ್ಕ್ ಕುರ್ಪಾ ಲಾಬಯ್ ಮ್ಹಣ್ ಮಾಗ್ಯಾಂವ್.

ಯಾಜಕ್ : ಸರ್ಗಿಂಚ್ಯಾ ದಯಾಳ್ ಬಾಪಾ, ಹಿಂ ಆಮ್ಚಿಂ ಮಾಗ್ಣೆಂ ದಯೆನ್ ಮಾನುನ್  
ಘೆ. ತುಜ್ಯಾ ಭಗ್ವಣ್ಯಾಚೊ ಅನ್ನೊಗ್ ಕರ್ನ್ ಬರಿ ಕ್ರಿಸ್ತಿ ಜಿಣಿ ಜಿಯೆಂವ್ಕ್ ಆಮ್ಕಾಂ  
ಕುರ್ಪಾ ದಿ. ಹೆಂ ಆಮಿ ಮಾಗ್ಯಾಂವ್, ತುಜ್ಯಾ ಪುತಾ ಜೆಜುಚ್ಯೆ ನಾಂವಿಂ.

# ತಿಸ್ರ್ಯಾ ವರ್ಸಾಕ್

(ಪಯ್ಲ್ಯಾ ವರ್ಸಾಚಿಂ ವಾಚ್ಪಾಂ ಹ್ಯಾ ವರ್ಸಾಚ್ಯಾ ವಾಚ್ಪಾಂ ಬದ್ಲೆಕ್ ವಾಚ್ಕೆತಾ)

ಪಯ್ಲೆಂ ವಾಚಪ್

ದೆವಾಚಿ ಪರ್ಜಾ ಭಾಸಾಯ್‌ಲ್ಲ್ಯಾ ಗಾಂವಾಂತ್ ಭಿತರ್ ಸರುನ್ ಪಾಸ್ಪ್ ಪರಬ್ ಚಲಯ್ತಾ

ಜೋಸ್ವಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಜೋಸ್ವಾ. 5:9a, 10-12

ಸರ್ವೆಸ್ಪರಾನ್ ಜೊಶ್ವಾಕ್ ಮ್ಹಳೆಂ: “ಆಜ್ ಹಾಂವೆಂ ತುಂಚ್ಚೆ ಧಾವ್ನ್ ಎಜಿಪ್ತಾಚೆಂ ಕಳಂಕ್ ಪಯ್ಸ್ ಕೆಲಾಂ.” ದೆಕುನ್ ತೆ ಸುವಾತೆಕ್ ಆಜ್ ಪರ್ಯಾಂತ್ ಗಿಲ್ಲಾಲ್ ಮ್ಹಣ್ ಆಪಯ್ತಾತ್.

ಇಸ್ರಾಯೆಲ್ ಪರ್ಜಾ ಜೆರಿಕೊಚ್ಯಾ ಮಯ್ದಾನಾರ್ ಗಿಲ್ಲಾಲಾಂತ್ ತಂಬು ಮಾರುನ್ ಆಸ್ತಾನಾ, ತಾಂಣೆಂ ಮಹಿನ್ಯಾಚ್ಯಾ ಚೊವ್ಡಾವ್ಯಾ ದಿಸಾಚೆ ಸಾಂಜೆರ್ ಪಾಸ್ಕ್ ಆಚರಣ್ ಕೆಲೆಂ. ಪಾಸ್ಕಾಚ್ಯಾ ದುಸ್ರ್ಯಾ ದಿಸಾ ತಾಂಣೆಂ ತೆ ಭುಂಯ್ಚಿ ಫಸಲ್ ಬೆಖಿಮಿರ್ ಉಂಡ್ಯಾ ಆನಿ ಭಾಜ್ಲೆ ಧಾನಿಯೆ ರುಪಾರ್ ಖೆಲಿ. ತ್ಯಾಚ್ ದಿಸಾ, ಮ್ಹಣ್ಣೆ ಪಾಸ್ಕಾ ಉಪ್ರಾಂತ್ ಭುಂಯ್ಚಿ ಫಸಲೆಂತ್ಲೆಂ ತಾಂಣೆಂ ಖೆಲ್ಲ್ಯಾ ದಿಸಾ ಮಾನ್ವಾ ಪಡ್ಚೆಂ ಬಂದ್ ಜಾಲೆಂ. ತವಳ್ ಧಾವ್ನ್ ಇಸ್ರಾಯೆಲಿತಾಂಕ್ ಮಾನ್ವಾ ನಾತ್ಲೆಂ ಆನಿ ತಾಂಣೆಂ ತ್ಯಾ ವರ್ಸಾ ಕಾನಾನ್ ದೆಶಾಂತ್ ಜಾಲ್ಚಿ ಫಸಲ್ ಖಾಂವ್ಕ್ ಸುರು ಕೆಲಿ.

— ದೆವಾಚೆಂ ಉತರ್ ಹೆಂ.

ಆಂತರ್ ಗೀತ್

ಕೀ. 33:2-3, 4-5, 6-7

ಶ್ಲೋಕ್: ಜಾಕಾ ಆನಿ ಪಳೆಯಾ, ಸ್ವಾದಿಕ್ ಜಾವ್ನಾಸಾ ಸೊಮಿ.

ಕೀ. 33:9a

1. ಸರ್ವೆಸ್ಪರಾಕ್ ಹಾಂವ್ ಸದಾಂಚ್ ಧಿನ್ವಾಸ್ತಲೊಂ,  
ತಾಚಿ ವಾಖಾಣ್-ಸ್ತುತಿ ಖಿಳನಾಸ್ತಾಂ ಮ್ಹಜ್ಯಾ ಓಂತಾಂಚೆರ್ ಆಸ್ತಲಿ.  
ಸರ್ವೆಸ್ಪರಾ ವರ್ವಿಂ ಮ್ಹಜ್ಯಾ ಅತ್ಮಾಕ್ ವ್ಹಡ್ಚಿಕ್ ಮೆಳ್ತಾ,  
ಹೆಂ ಆಯ್ಕುನ್ ದುಬ್ಳ್ಯಾ-ಧಾಕ್ಟಾಂಕ್ ಸಂತೊಸ್ ಜಾಂವ್.
2. ಮ್ಹಜ್ಚೆ ಸವೆಂ ಮೆಳುನ್ ಸರ್ವೆಸ್ಪರಾಚಿ ಕೀರ್ತ್ ಗಾಜಯಾ,  
ಎಕಾ ತಾಳ್ಯಾನ್ ಆಮಿ ಸಕ್ಡ್ ತಾಚೆಂ ನಾಂವ್ ಹರ್ಸಿಯಾಂ.  
ಸರ್ವೆಸ್ಪರಾಕ್ ಹಾಂವ್ ಮೆಳುಂಕ್ ಗೆಲೊಂ, ತಾಣೆಂ ಮ್ಹಜೆಂ ಆಯ್ಕಾಲೆಂ  
ಆನಿ ಆಯ್ಕುನ್ ಸರ್ವ್ ಮ್ಹಜ್ಯಾ ಕಷ್ಟಾಂ-ಅನ್ವಾರಾಂತ್ಲೆಂ ಮ್ಹಾಕಾ ತಾಣೆಂ ನಿವಾರ್ಲೆಂ.

3. ತಾಚೆರ್ ದೊಳೆ ಲಾವ್ನ್ ರಾವ್ತಲೆ ಸಂತೊಸ್‌ಭರಿತ್ ಜಾತಾತ್, ತಾಂಚಿಂ ಮುಖಮಳಾಂ ಲಜೆನ್ ಕೆದಿಂಚ್ ಬಾಪನಾಂತ್. ಕಷ್ಟಾತಲ್ಯಾನ್ ವ್ಹಡ್ಲ್ಯಾನ್ ಉಲೊ ಮಾರ್ಲೊ ಆನಿ ಸರ್ವೆಸ್ಪರಾನ್ ತಾಕಾ ಜಾಪ್ ದಿಲಿ, ಆನಿ ಸಗ್ಳ್ಯಾ ಅನ್ವಾರಾಂ-ಆಕಾಂತಾಂತ್ಲೊ ತಾಕಾ ನಿವಾರ್ಲೊ.

ದುಸ್ರೆಂ ವಾಚಪ್

ಕ್ರಿಸ್ತಾ ಉದೆಶಿಂ ದೆವಾನ್ ಆಮ್ಕಾಂ ಆಪ್ಲ್ಯಾ ಲಾಗಿಂ ರಾಜಿ ಕೆಲ್ಯಾಂತ್

ಸಾಂ. ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್‌ಲ್ಲ್ಯಾ ದುಸ್ರ್ಯಾ ಪತ್ರಾಂತ್ಲೆಂ ವಾಚಪ್

2 ಕೊರಿಂ. 5:17-21

ಭಾವಾಂ-ಭಯ್ಲಿಂನೊ,

ಜೊ ಕೊಣ್ ಎಕ್ಲೊ ಕ್ರಿಸ್ತಾ ಥಂಯ್ ಜಿಯೆತಾ ತರ್, ತೊ ಏಕ್ ನವಿ ರಚ್ಪಾ; ಪರ್ನೆಂ ತೆಂ ಗೆಲೆಂ ಆನಿ ಸಗ್ಳೆಂ ನವೆಂ ಜಾಲಾಂ. ಹೆಂ ಸಗ್ಳೆಂ ದೆವಾಚೆಂ ಕಾಮ್. ತಾಣೆಂಚ್ ಕ್ರಿಸ್ತಾ ಮಾರಿಫತ್ ಆಮ್ಕಾಂ ಆಪ್ಲ್ಯಾ ಥಂಯ್ ರಾಜಿ ಕೆಲ್ಯಾಂತ್ ಆನಿ ಹೆರಾಂಕ್ ರಾಜಿಯೆಕ್ ಹಾಡ್ಚೆಂ ಮ್ಹಣಿಯಾರ್ಪಣ್ ಆಮ್ಕಾಂ ದಿಲಾಂ. ಕ್ರಿಸ್ತಾ ಥಂಯ್ ಸಗ್ಳೊ ಸಂಸಾರ್ ದೆವಾನ್ ಆಪ್ಲ್ಯಾ ಲಾಗಿಂ ರಾಜಿ ಜಾಯ್ಲೊ ಕೆಲಾ. ಮನ್ಶಾಂಚಿಂ ಪಾತ್ಕಾಂ ತಾಂಚೆ ವಿರೋಧ್ ಲೆಖಿನಾಸ್ತಾಂ ಆಪ್ಲ್ಯಾ ಲಾಗಿಂ ತಾಂಕಾಂ ರಾಜಿ ಕೆಲ್ಯಾಂತ್ ಮ್ಹಳ್ಳಿ ಬರಿ ಖಬರ್ ಪರ್ಗಟ್ಚೆಂ ಮ್ಹಣಿಯಾರ್ಪಣ್ ತಾಣೆಂ ಆಮ್ಚೆ ತಾಚೆನ್ ದಿಲಾಂ. ತರ್ ಆಮಿ ಕ್ರಿಸ್ತಾಚೆ ದೂತ್; ಆಮ್ಚೆ ಮುಖಾಂತ್ ದೇವ್ ತುಮ್ಕಾಂ ಉಲೊ ದಿತಾ. ಬೆಕುನ್ ಕ್ರಿಸ್ತಾಚೆ ನಾಂವಿಂ ಆಮಿ ತುಮ್ಚೆ ಲಾಗಿಂ ಅಶೆಂ ವಿನಂತಿ ಕರ್ತಾವ್: ದೆವಾ ಲಾಗಿಂ ರಾಜಿ ಜಾಯಾ! ಪಾತ್ಕಾಚೆಂ ಖಿತ್ ನಾತ್ಲಲ್ಯಾಕ್ ದೆವಾನ್ ಆಮ್ಚೆ ಪಾಪತ್ ಪಾತ್ಕಾಚೆಂ ಬಲಿದಾನ್ ಕೆಲೊ. ಅಶೆಂ ಆಮ್ಕಾಂ ತಾಚೆ ಉದೆಶಿಂ ದೆವಾಚೆಂ ನಿತಿವಂತ್ಪಣ್ ಜೊಡ್ಲಲಿ ಪರ್ಜಾ ಜಾಯ್ಲಿಂ ಕೆಲಿಂ.

— ದೆವಾಚೆಂ ಉತರ್ ಹೆಂ.

ಊಕ್ 15:18

ಉದ್ಕಾರ್

ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ  
ಹಾಂವ್ ಉರೂನ್ ಮ್ಹಜ್ಯಾ ಬಾಪಾ ಸರ್ಶಿಂ ವೆತಲೊಂ ಆನಿ ಮ್ಹಣ್ತಲೊಂ:  
“ಬಾಬಾ, ಹಾಂವೆಂ ದೆವಾಚೆರ್ ಆನಿ ತುಜೆರ್ ವಿರೋಧ್ ವಚುನ್ ಪಾಪ್ ಆಧಾರ್ಲೊ.”  
ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ